



## प्रतिभूति कागज कारखाना, होशंगाबाद-461 005 (म.प्र.)

(भारत प्रतिभूति मुद्रण तथा मुद्रा निर्माण निगम लिमिटेड की इकाई)

भारत सरकार के पूर्ण स्वामित्वाधीन

मिनीरत्न श्रेणी - I सीपीएसई एवं आई.एस.ओ. 9001 : 2008 एवं आई.एस.ओ. 14001 : 2004 प्रमाणित

**SECURITY PAPER MILL, HOSHANGABAD - 461 005 (M.P.)**

(A Unit of Security Printing & Minting Corporation of India Ltd.)

Wholly owned by Government of India

**Miniratna Category - I CPSE & ISO 9001 : 2008 & ISO 14001 : 2004 CERTIFIED**



► Tel. No. : 07574 - 255259 ► Fax No. : 07574 - 255170 ► E-mail : gm\_spm@yahoo.co.in ► Website : http://spmhoshangabad.spmcil.com

### हिन्दी दिवस संदेश

मेरे प्रिय अधिकारी एवं कर्मचारी साथियों,

देश के विशाल जनसमूह में हिन्दी भाषा के प्रयोग एवं लोकप्रियता को देखते हुए आज ही के दिन यानि 14 सितंबर 1949 को स्वतंत्र भारत के संविधान निर्माताओं ने हिन्दी को राजभाषा बनाने का निर्णय लिया था, तब से लेकर इस स्मरणीय एवं ऐतिहासिक दिन यानि 14 सितंबर को देश के सभी कार्यालयों/उपक्रमों/संस्थानों में हिन्दी दिवस के रूप में मनाया एवं स्मरण किया जाता है।

आज की वैश्विक अर्थव्यवस्था में हिन्दी भाषा के महत्व को और उजागर किया है, क्योंकि कंपनियों के उत्पादों का उपभोग आम जनमानस करता है एवं हिन्दी आम जनमानस की भाषा है, अतः देश के सर्वांगीण विकास यानि समाज के उच्च से निचले स्तर तक विकास की धारा की पहुँच हेतु आवश्यक है कि सभी आम-जन की लोकप्रिय सरल हिन्दी का अधिक से अधिक प्रयोग करें।

सूचना प्रौद्योगिकी के दौर में हिन्दी भाषा के विकास में विभिन्न तकनीकों का महत्वपूर्ण योगदान है। विभिन्न ई टूल्स जैसे यूनीकोड, हिन्दी कीबोर्ड, ई लर्निंग प्लेटफॉर्म आदि तकनीकों के माध्यम से हिन्दी भाषा का उपयोग और सरल हो गया है। अतः मेरी सलाह है कि इन तकनीकों एवं यूनीकोड का अधिक से अधिक से उपयोग करें।

प्रतिभूति कागज कारखाना होशंगाबाद में राजभाषा हिन्दी में कामकाज की समृद्ध परंपरा रही है, इस अवसर पर मैं आप सभी से अपील करता हूँ कि हिन्दी में काम काज की इस परंपरा को निरंतर आगे बढ़ाते रहें एवं भारत सरकार, राजभाषा विभाग द्वारा जारी वार्षिक कार्यक्रम के सभी निर्धारित लक्ष्यों की शत प्रतिशत प्राप्ति हेतु ठोस प्रयास करें।

इस अवसर पर, मैं आप सभी से अपील करता हूँ कि दिन प्रति दिन किए जाने वाले कार्यालयीन कार्य जैसे ईमेल, टिप्पणी, नोटिंग पर की जानेवाली संक्षिप्त टिप्पणियां क एवं ख क्षेत्रों में पत्राचार, हस्ताक्षर आदि कार्य आवश्यक रूप से राजभाषा हिन्दी में ही करें।

आइये, हिन्दी दिवस के शुभ अवसर पर हम सभी अपना अधिकाधिक कार्य हिन्दी में करने के अपने संवैधानिक और नैतिक दायित्व के पालन करने का संकल्प लें।

दिनांक : 14/09/2018

  
14/9/18  
(राकेश कुमार)  
महाप्रबंधक